

تفہیم

ٹیلی ویژن ایک مفید ایجاو ہے اس کے کئی پروگرام بچوں کی ذہنی نشوونما پر اثر انداز ہو رہے ہیں۔ والدین یہ سمجھتے ہیں کہ ٹیلی ویژن کے پروگراموں میں مصروف ہونے پر وہ آپس کے لڑائی جھگڑوں سے نجات پاتے ہیں۔ بچوں کا شور ان کے کام میں دخل انداز ہوتا ہے اور کھیل کود کے درمیان بچوں پر نظر رکھنی پڑتی ہے۔ بچوں کو ٹی وی پروگراموں میں مصروف رکھا جاتا ہے۔ جو نہ صرف بچوں کی شخصیت بگاڑنے میں بلکہ زندگی کے لیے بہت بڑا خطرہ ہے۔

کم عمری میں ہی ان کو سنوارا جاسکتا ہے۔ اس میں سب سے زیادہ ہاتھ ماں باپ کا ہوتا ہے بچے کو اچھے طور طریقے سکھانے میں والدین کے بعد عزیزوں، ہمسائیوں، ماساتذہ اور دوستوں کا ہاتھ ہوتا ہے۔ میڈیا سب سے آخر میں آتا ہے۔ لیکن والدین ضروریات زندگی کی تک و دو میں اس قدر مصروف ہیں کہ بچوں کو غیر نصابی سرگرمیوں میں حصہ لینے کے مواقع فراہم نہیں کر سکتے۔ والدین سے رابطہ کم ہونے کی صورت میں وہ ٹی وی کا سہارا لیتے ہیں۔ ٹی وی پر معلوماتی کم اور تشدد آمیز پروگرام زیادہ ہیں حتیٰ کہ کارٹون جیسے پروگراموں میں بھی تشدد اور مار پیٹ دکھائی جاتی ہے۔ انھیں دیکھ کر بچے کو مسئلے کا حل تشدد ہی میں نظر آتا ہے۔

پاکستانی چینل بھی اب مغربی چینلوں کی تقلید میں منفی کردار کی کامیابی دکھاتے ہیں۔ بڑوں کا ادب، چھوٹوں پر شفقت، ہمدردی اور صبر جیسی اقدار بے معنی لگتی ہیں۔ بچوں کو ٹی وی سے روکنا نہیں چاہیے کیونکہ جس کام سے انھیں منع کیا جائے وہ وہی کرتے ہیں ٹی وی دیکھنے کا وقت مقرر کیا جائے۔ بیڈروم سے ٹی وی ہٹالینا چاہیے۔ ان کے ساتھ خود ہیچ کر معلوماتی پروگرام دیکھیں اور بچوں کو معلوماتی کہانیاں پڑھنے کی عادت ڈالیں

سوال نمبر ۱: ٹیلی ویژن کو مفید ایجاو کیوں کہا گیا ہے؟

جواب:

سوال نمبر ۲: والدین ٹی وی کو نجات کا ذریعہ کیوں سمجھتے ہیں؟

جواب:

سوال نمبر ۳: ٹی وی بچوں کی شخصیت پر کیا منفی اثر ڈالتا ہے؟

جواب:

سوال نمبر ۴: ٹی وی کے استعمال میں کیا احتیاط کرنی چاہیے؟

جواب:

سوال نمبر ۵: مندرجہ ذیل الفاظ کا انگریزی میں ترجمہ لکھیے

۱۔ مصروف

۲۔ خطرہ

۳۔ والدین

۴۔ کارٹون